

## இலங்கை கைத்தொழில் அபிவிருத்திச் சபை - 2013

இலங்கை கைத்தொழில் அபிவிருத்திச் சபையின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களின் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1969 இன் 36 ஆம் இலக்க கைத்தொழில் அபிவிருத்திச் சபை அதிகாரச்சட்டத்தின் 38(1) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இவ்வறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அறிவிப்புக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

### 2. நிதிக்கூற்றுக்கள்

#### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, கைத்தொழில் அபிவிருத்திச் சபையின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### 2.2 நிதிக்கூற்றுக்கள் மீதான கருத்துரைகள்

##### 2.2.1 சபை தொடர்ந்தியங்கும் நிலைமை

சபை தொடர்ச்சியாக நடடமீட்டியதன் அடிப்படையில் 2012 திசெம்பர் 31 இல் காணப்பட்ட ரூபா 289,942,677 தொகையான தேறிய சொத்துக்கள் மீளாய்வாண்டின் திசெம்பர் 31 இல் உள்ளவாறு ரூபா 168,789,170 வரை குறைவடைந்து செல்வது அவதானிக்கப்பட்ட போதும், 2014 திசெம்பர் 31 இல் உள்ளவாறு மேற்கொள்ளப்பட்ட ஆதனங்கள் பொறிகள் மீள்மதிப்பீட்டின் தாக்கம் காரணமாக மொத்த சொத்துக்கள் மற்றும் தேறிய சொத்துக்களின் பெறுமதி ரூபா 941,908,020 ஆல் அதிகரித்திருந்தன.

##### 2.2.2 இலங்கைக் கணக்கீட்டு நியமங்கள்

கீழே காண்பிக்கப்பட்டுள்ள இலங்கை கணக்கீட்டு நியமங்களுடன் இணக்கமின்மைகள் கணக்காய்வின் போது அவதானிக்கப்பட்டன.

இலங்கை கணக்கீட்டு  
நியமங்களுடனான தொடர்பு

இணங்காமைகள்

இலங்கை கணக்கீட்டு நியம  
இலக்கம் 01

உரிமை மூலதனத்தில் மாற்றங்கள் கூற்று தயாரிக்கும் போது உரிமை உருப்படிக்களின் ஆரம்ப மீதிகளில் ஏற்படும் மாற்றங்களுக்கு காரணமாகும் ஒவ்வொரு ஆண்டிலும் கிடைத்த அரசு மானியங்கள் வருடாந்த காலக்கழிவு போன்ற உருப்படிகள் வெவ்வேறாக முன்வைக்கப்பட்டிருக்கவில்லை.

இலங்கை இலக்கம் 02	கணக்கீட்டு நியம	இருப்புக்கள், தேறிய நிகர பெறுமதி அல்லது கிரயம் ஆகிய இரண்டில் குறைந்த பெறுமதிக்கு மதிப்பிடப்பட வேண்டிய போதிலும், ரூபா 37,483,282 ஆன இருப்புக்கள் தொடர்பாக அவ்வாறான நியாயமான மதிப்பீடொன்று மேற்கொள்ளப்பட்டிருக்கவில்லை.
இலங்கை இலக்கம் 16	கணக்கீட்டு நியம	தேறிய பெறுமதி ரூபா 243,201,773 தொகையான ஆதனங்கள் மற்றும் பொறிகள் என்பவற்றை மீள்மதிப்பீடு செய்யப்படாத காரணத்தினால் மீளாய்வாண்டின் திசெம்பர் 31 இல் உள்ளவாறு நிதிக்கூற்றுக்களில் ஆதனங்கள் மற்றும் பொறிகள் தொடர்பாக நியாயமான பெறுமதியொன்று நிரூபணமாகவில்லை.
இலங்கை இலக்கம் 18	கணக்கீட்டு நியம	லக்கம் விற்பனை நிலையத்தின் வருமானமானது அது ஈட்டப்படும் சந்தர்ப்பத்தில் இனங்காணப்படாமல் வழங்குனர்களுக்கு பணத்தை தீர்வு செய்யும் சந்தர்ப்பத்திலேயே இனங்காணப்பட்டிருந்தது. அதன் பிரகாரம் நியமத்திற்கு முரணாக ரூபா 1,767,589 கூட்டுத்தொகையான வருமானம் இனங்காணப் பட்டிருக்கவில்லை.
இலங்கை இலக்கம் 36	கணக்கீட்டு நியம	சொத்துக்கள் தொடர்பாக நியாயமான பலவீனக் குறிகாட்டிகள் (Impairment indicators) காணப்படுவதாக கருதப்படுமானால் பாதிக்கக்கூடிய அச்சொத்துக்களை நியாயமான பெறுமதிக்கு நிதி அறிக்கைகளில் நிரூபணமாக்குவதற்கு போதியளவு கணக்கீட்டு நடைமுறைகள் பின்பற்றப்பட வேண்டிய போதிலும், ரூபா 298,144,587 கூட்டுத்தொகையான ஆதனங்கள், பொறிகள், உபகரணங்கள், இறுதி இருப்புக்கள் மற்றும் நீண்டகால கடன்பட்டோர் மீதிகள் தொடர்பில் நியமத்தின் பிரகாரம் நடவடிக்கை எடுக்கப்பட்டிருக்கவில்லை.
இலங்கை இலக்கம் 39	கணக்கீட்டு நியம	குறிப்பு இலக்கம் 2.4.2 இன் பிரகாரம் கடன் மற்றும் முற்பணங்கள் தொடர்பாக கணக்கீட்டு நியமங்களின் பிரகாரம் நடவடிக்கைகள் எடுக்கப்பட்டதாக குறிப்பிடப்பட்டிருந்த போதிலும், ரூபா 40,356,404 கூட்டுத்தொகையான கடன் மற்றும் முற்பணங்கள் தொடர்பாக இலங்கை கணக்கீட்டு நியம இலக்கம் 36 மற்றும் 39 இன் பிரகாரம் நடவடிக்கை எடுத்து நியாயமான பெறுமதிக்கு நிரூபணமாக்கப்பட்டிருக்க வில்லை.

### 2.2.3 கணக்கீட்டுக் கொள்கை

பின்வரும் அவதானிப்புக்கள் மேற்கொள்ளப்படுகின்றன.

- (அ) ஏதேனுமொரு கணக்கீட்டுக் கொள்கையொன்று அறிமுகப்படுத்தப்படுமாயின் அதன் வெளிப்படையான தன்மை மற்றும் நியாயமான நிதி நிலைமையொன்றை நிரூபணமாக்குவதற்கு அடிப்படையாக அமையும் மற்றும் தொடர்ச்சியாக பின்பற்றக்கூடியதொன்றாகவும் இருக்க வேண்டும். எனினும் 05 ஆண்டுகளை மிகைத்த கடன்பட்டோருக்காக 100 சதவீதம் அறவிடமுடியாக்கடன் ஒதுக்கீடும் 5 ஆண்டுகளுக்கு குறைந்த கடன்பட்டோருக்காக 10 சதவீதம் ஒதுக்கீடும் செய்யப்பட்டிருந்தது.

(ஆ) சொத்தொன்றை மூலதனமாக்குவதற்குரிய பொருத்தமான கணக்கீட்டுக் கொள்கையொன்று முகாமையால் தயாரிக்கப்படாமல் பொருண்மையற்ற பெறுமதி குறைந்த சிறு உருப்படிகள் மூலதனமாக்கப்பட்டிருந்தது.

#### 2.2.4 கணக்கீட்டுக் குறைபாடுகள்

மீளாய்வாண்டில் நிலையான சொத்துக்கள் கொள்வனவு மற்றும் செலவினங்களுக்காக செலவிடப்பட்ட ரூபா 3,191,492 தொகை முற்பணக் கொடுப்பனவில் நிறுத்தி வைக்கப்பட்டமையால் சொத்துக்ககள் குறைவாக கணிப்பீடு செய்யப்பட்டிருந்ததுடன், செலவினம் இனங்காணப்படாமையால் இலாபம் மிகையாக மதிப்பிடப்பட்டிருந்தது.

#### 2.2.5 நிகழகத்தக்க பொறுப்புக்கள்

சபைக்கு எதிராக ஊழியர்கள் மற்றும் கைத்தொழிலாளர்களால் தொடரப்பட்டிருந்த 20 வழக்குகள் தொடர்பாக ரூபா 4,406,388 தொகையான நிகழகத்தக்க பொறுப்புக்களுக்காக நிதிஏற்பாடு செய்யப்பட்டிருந்த போதிலும், முறையான தொழில்சார் நியாயமொன்று அடிப்படையில் அது மேற்கொள்ளப்பட்டிருக்கவில்லை.

#### 2.2.6 கிடைக்க வேண்டிய மற்றும் செலுத்த வேண்டிய கணக்குகள்

மீளாய்வாண்டின் திசெம்பர் 31 இல் உள்ளவாறு ரூபா 61,704,896 ஆன கடன்பட்டோர் மீதியில் ரூபா 47,265,947 தொகை ஓராண்டிற்கு மேற்பட்ட கடன்பட்டோர் மீதிகளை பிரதிநிதிப்படுத்துவதுடன், அதில் ரூபா 34,091,170 தொகை 05 ஆண்டுகளுக்கு மேற்பட்ட மீதிகளாக இருந்தமை நிரூபணமாகியது. இம்மீதிகளை அறவிடுவது தொடர்பாக சபையினால் போதுமான முயற்சியொன்று எடுக்கப்பட்டிருக்கவில்லை.

### 3. நிதிசார் மீளாய்வு

#### 3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்காக சபையின் செயற்பாட்டு விளைவுகள் ரூபா 95,048,744 ஆன பற்றாக்குறையொன்று அவதானிக்கப்பட்டதுடன், அதற்கு நேரொத்த முன்னைய ஆண்டின் போது அது ரூபா 21,833,618 ஆக இருந்தமையால் நிதி விளைவுகளில் ரூபா 73,215,126 ஆன குறைவொன்று அவதானிக்கப்பட்டது. அத்தோடு 2013 திசெம்பர் 31 இல் உள்ளவாறு சபையின் தொழிற்படு மூலதனம் ரூபா 110,896,947 ஆக இருந்ததுடன், முன்னைய ஆண்டிற்கு ஒப்பாக அது ரூபா 138,109,179 ஆன குறைவொன்று காட்டுவதாக அவதானிக்கப்பட்டது.

#### 3.2 செலவினங்களில் அசாதாரண அதிகரிப்பு

மீளாய்வாண்டின் நிர்வாகச் செலவினம் ரூபா 481 மில்லியனாக இருந்ததுடன், முன்னைய ஆண்டில் அது 355 மில்லியனாக இருந்தது. அச்செலவினங்கள் அதிகரிப்பது தொடர்பில் ஊழியர் சேமலாப நிதியம் மற்றும் ஊழியர் நம்பிக்கை நிதியம் என்பவற்றிற்கான ஒதுக்கீடு, அறவிடு முடியாக்கடனுக்காக ஒதுக்கீடு, கண்காட்சி செலவினம் மற்றும் பயிற்சியளித்தல் செலவினம் என்பன அதிகரித்தமை பிரதான காரணங்களாக இருந்தது.

#### 4. செயற்பாட்டு மீளாய்வு

##### 4.1 செயலாற்றல்

ஒவ்வொரு பிரிவினாலும் நிறைவேற்றிய செயன்முன்னேற்றத்தை பரீட்சித்த போது அவதானிக்கப்பட்ட விடயங்கள் கீழே காட்டப்பட்டுள்ளன.

- (அ) பிரதேச அபிவிருத்திப் பிரிவுக்குரிய 03 செயற்திட்டங்களினதும் 06 செயற்பாடுகளினதும் செயன்முன்னேற்றம் 60 சதவீதத்திலிருந்து 29 சதவீதம் வரையான வீச்சில் காணப்பட்டன.
- (ஆ) இறப்பர் பிரிவிற்குரிய 07 செயற்பாடுகள் ஆண்டின் போது எந்த வகையிலும் நிறைவேற்றப்பட்டிருக்கவில்லை. அத்தோடு நிறைவேற்றப்பட்ட செயற்பாடுகளின் செயன்முன்னேற்றம் 13 சதவீதத்திலிருந்து 148 சதவீதம் வரையான வீச்சில் காணப்பட்டன.
- (இ) விற்பனைப் பிரிவிற்குரிய 51 செயற்பாடுகள் ஆண்டின் போது நிறைவேற்றப் பட்டிருக்கவில்லை.
- (ஈ) திட்டமிடல் பிரிவின் செயன்முன்னேற்ற அறிக்கை 2013 மே மாதம் வரை மாத்திரம் தயாரிக்கப்பட்டிருந்தமையால் செயன்முன்னேற்றத்தைப் பரீட்சிக்க முடியாதிருந்தது.
- (உ) நிதி மற்றும் நிர்வாக பிரிவுகளில் செயன்முன்னேற்ற அறிக்கை தயாரிக்கப்படாதிருந்தமையால் செயன்முன்னேற்றத்தைப் பரீட்சிக்க முடியாதிருந்ததுடன், தொழில்நுட்ப பிரிவின் செயன்முன்னேற்றத்தை இலக்கத்தில் காண்பிக்கப்படாமையால் பரீட்சிக்க முடியாதிருந்தது. தொழில்நுட்ப கிராம பிரிவில் 03 செயற்பாடுகள் ஆண்டின் போது எந்த வகையிலும் நிறைவேற்றப்பட்டிருக்கவில்லை. மேலும் நிறைவேற்றப்பட்டுள்ள சில செயற்பாடுகள் தொடர்பாக பரீட்சிக்கும் போது நிறுவப்பட்டுள்ள இலக்குகள் நடைமுறைரீதியாக இல்லாதிருந்தமை அவதானிக்கப்பட்டது.

##### 4.2 முகாமைத்துவ செயற்திறமையினங்கள்

###### (அ) உடைந்த பொருட் பிரிவு

பின்வரும் அவதானிப்புக்கள் மேற்கொள்ளப்படுகின்றன.

- (i) உடைந்த பொருள் செயற்திட்டத்தின் நிதிகள் வேறு நடவடிக்கைகளுக்கு மாற்ற முடியாத போதிலும், தேசத்திற்கு மகுடம் கண்காட்சியின் கடமைகளுக்காக செய்யப்பட்ட பிரயாணச் செலவினம் மற்றும் மேலதிக நேரம் என்பவற்றிற்காக ரூபா 416,641 தொகை அமையச் சம்பளக் கொடுப்பனவிற்காக ரூபா 7,000,000 தொகையும் ஊக்குவிப்பு படிக்களாக ரூபா 500,000 தொகையும் நலன்புரிச் சங்கத்திற்கு ரூபா 60,000 தொகையும் வழங்கப்பட்டிருந்தன.
- (ii) உடைந்த பொருள் செயற்திட்டத்தின் நோக்கம் பல்வேறுபட்ட அரசு நிறுவனங்களிடமிருந்து கொள்வனவு செய்யப்படுகின்ற உடைந்த பொருட்களை சலுகை விலையில் சிறிய மற்றும் நடுத்தர அளவிலான கைத்தொழிலாளர்களுக்கு விற்பனை செய்வதாக இருந்த போதிலும், 2013 சனவரி முதல் மே மாதம் வரையான ரூபா 18,404,967 தொகையான விற்பனையில் 20 சதவீதம் இரண்டு கொள்வனவாளர்களுக்கு

மாத்திரம் விற்பனை செய்யப்பட்டிருந்தமையால் சிறிய கைத்தொழிலாளர்களை ஊக்குவிக்கும் செயற்திட்டத்தின் நோக்கம் நிறைவேற்றப்பட்டிருக்கவில்லை.

- (iii) ரூபா 2,800,922 கிரயத்திலான மெய்மையாய்வு செய்யப்படாத 13 உருப்படிகள் இறுதி இருப்பில் உள்ளடக்கப்பட்டிருந்தது. அத்தோடு பெளதீக இருப்பு மெய்மையாய்வின் போது இருப்பு பற்றாக்குறை மற்றும் மிகை என்பன இனங்காணப்பட்டிருந்ததுடன், மெய்மையாய்வுச் சபை அதற்காக எந்தவொரு பரிந்துரையையும் வழங்கியிருக்கவில்லை.

#### 4.3 செயற்பாட்டு விளைத்திறனின்மை

- (அ) சபையினால் வெளித்தரப்பினருக்கு நிறைவேற்றப்படுகின்ற பல்வேறு செயற்பாடுகளுக்குரிய கணக்கிடப்பட்ட கிரயத்தினுள் பின்வரும் குறைபாடுகள் அவதானிக்கப்பட்டன.

- (i) கிரயக் கையேடுகளின் பாவனையொன்று இல்லாமை
- (ii) கிரய மூலாதாரங்களுக்காக பயன்படுத்தப்பட்ட அடிப்படை காலாவதியாகியிருந்தமை
- (iii) கிரயத்தைக் கணக்கிடும் போது சில கிரய முறைகள் பொருத்தமாக இருந்த போதிலும், அவற்றை உரிய கிரயமாக கருத்திற் கொள்ளாமை
- (iv) கிரய மதிப்பீட்டின் போது சாதாரண நடட்டம் இனங்காணப்படாதிருத்தல்
- (v) மதிப்பிடப்பட்ட கிரயம் மற்றும் உள்ளவாறான கிரயத்தினை ஒப்பிட்டு கிரய முரண்களை இனங்காணாமை
- (vi) கிரயக் கணக்கு வைப்பொன்று மேற்கொள்ளப்படாமை
- (vii) சபை பயன்படுத்துகின்ற கால பத்திரத்தில் இயந்திர காலம் தெளிவற்ற விதத்தில் பதியப்பட்டிருத்தல்

#### 4.4 நிதியத்தின் குறைப்பயன்பாடு

மீளாய்வாண்டின் திசெம்பர் 31 உள்ளவாறு 07 நடைமுறைக் கணக்குகளில் ரூபா 10,155,405 கூட்டுத்தொகையான மற்றும் 03 சேமிப்புக் கணக்குகளில் ரூபா 23,065,453 தொகையான மீதியொன்றும் காணப்பட்டதுடன் அதனை செயற்திறனான முதலீடொன்றில் ஈடுபடுத்தப்பட்டிருக்கவில்லை.

#### 4.5 செயற்பாடற்ற மற்றும் குறைவான பயன்பாடுடைய சொத்துக்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 4,454,473 தொகை கிரயத்திலான 05 அச்சீட்டு இயந்திரங்கள் மீளாய்வாண்டில் விளைவற்றுக் காணப்பட்டன.
- (ஆ) 2009 ஆம் ஆண்டின் போது ரூபா 7,950,000 இற்கு கொள்வனவு செய்யப்பட்ட நடமாடும் தொழில்நுட்ப பஸ் வண்டி கடந்த சில வருடங்களாக குறைப் பயன்பாட்டிற்கு

உட்பட்டிருந்ததுடன், மீளாய்வாண்டிலும் அதனைப் பயன்பாட்டிற்கு  
எடுக்கப்பட்டிருக்கவில்லை.

(இ) ரூபா 18.7 மில்லியன் செலவு செய்து தொழில்நுட்ப சேவைகள் பிரிவின் ஆய்வுகூடத்திற்கு வசதிகளை பரவலாக்கும் பொருட்டு 2010 திசெம்பர் மாதத்தில் நிர்மாணம் ஆரம்பிக்கப்பட்டு 2012 ஆகஸ்ட் மாதத்தில் வேலை பூர்த்தி செய்யப்பட்ட கட்டிடம் அறிக்கையிடப்பட்ட திகதி வரை விளைவற்றுக் காணப்பட்டது.

#### 4.6 ஏனைய அரசாங்க நிறுவனங்களுக்கு வழங்கப்பட்ட சபையின் வளங்கள்

சபையின் பதவியணிக்ஞரிய சாரதியொருவர் அமைச்சின் சேவையில் ஈடுபடுத்தப்பட்டு அவருக்கு மீளாய்வாண்டிற்காக ரூபா 349,440 சம்பளம் மற்றும் படிக்களாகச் செலுத்தப்பட்டிருந்தது.

#### 4.7 பதவியணி நிர்வாகம்

மீளாய்வாண்டின் திசெம்பர் 31 இல் உள்ளவாறு சபையின் முகாமைத்துவ மட்டத்தில் 10 பதவிகள், 100 நிறைவேற்றுப் பதவிகள் மற்றும் 160 நிறைவேற்றுத் தரமல்லாத பதவிகள் வெற்றிடங்களாகக் காணப்பட்டதுடன் அது சபையின் செயற்பாட்டு மற்றும் நிர்வாக நடவடிக்கைகள் தொடர்பில் பாதகமாக தாக்கமளித்திருந்தமை அவதானிக்கப்பட்டது.

#### 4.8 வாகனப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) பயன்பாட்டில் காணப்படும் 21 வாகனங்களின் பயன்பாடு மிகவும் குறைந்த மட்டத்தில் காணப்பட்டதுடன், வாகனப் பராமரிப்புக் கிரயத்துடன் ஒப்பிடும் போது கிரயத்திற்கு ஏற்ற வகையில் நலனொன்று கிடைக்காதிருந்தமை அவதானிக்கப்பட்டது.

(ஆ) எவ்வித ஓட்டத்திலும் ஈடுபடுத்தப்படாத 05 வாகனங்களுக்காக ஆண்டின் போது ரூபா 275,926 தொகையான பராமரிப்புச் செலவினமொன்று மேற்கொள்ளப்பட்டிருந்ததுடன், அச்செலவினம் பயனற்ற செலவினமொன்றாக அவதானிக்கப்பட்டது.

(இ) சபைக்குரித்தாகாத இரண்டு வாகனங்களுக்கு ரூபா 173,354 தொகை பராமரிப்பு மற்றும் திருத்தச் செலவினமாக மேற்கொள்ளப்பட்டிருந்ததுடன், குறித்த வாகனங்களை முறைப்படி பொறுப்பேற்பதற்கு நடவடிக்கை எடுக்கப்பட்டிருக்கவில்லை.

#### 5. கணக்களிப்பொறுப்பும் நல்லாளுகையும்

##### 5.1 நிதிக்கூற்றுக்களை சமர்ப்பித்தல்

2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 6:5:1 ஆம் பிரிவின் பிரகாரம் ஒவ்வொரு அரசு கூட்டுத்தாபனத்திற்கும் தொடர்புடைய வரைவு, ஆண்டறிக்கை மற்றும் கணக்குகள் கணக்காண்டு முடிவடைந்து 60 நாட்களுக்குள் அவ்வாண்டிற்கான நிதிக்கூற்றுக்கள் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும், 2013 ஆம் ஆண்டிற்கான நிதிக்கூற்றுக்கள் கணக்காய்விற்காக 2014 நவம்பர் 20 ஆந் திகதி சமர்ப்பிக்கப்பட்டிருந்தன.

5.2 உள்ளகக் கணக்காய்வு

சபையில் உள்ளகக் கணக்காய்வுப் பிரிவொன்று அமுல்படுத்தப்பட்டிருந்த போதிலும் மீளாய்வாண்டின் போது உள்ளகக் கணக்காய்வுத் திட்டத்தின் பிரகாரம் கணக்காய்வு அறிக்கை சமர்ப்பிக்கப்பட்டிருக்கவில்லை.

4.4 பாதீட்டுக் கட்டுப்பாடு

சபையினால் மூலதன செலவினம் தொடர்பாக மீளாய்வாண்டில் மதிப்பிடப்பட்ட நிதி ஏற்பாடுகளின் 87.6 சதவீதம் மாத்திரம் பயன்படுத்தப்பட்டிருந்ததுடன், மீண்டுமெழும் செலவினங்கள் தொடர்பில் மதிப்பீட்டு எல்லை 12 சதவீதத்திலிருந்து 12,540 வரையான விலகலை மிகைத்திருந்தமை அவதானிக்கப்பட்டது.

5.4 ஆண்டறிக்கை சபைக்கு சமர்ப்பித்தல்

2012 ஆம் ஆண்டிற்கான ஆண்டறிக்கை பாராளுமன்றத்தில் சமர்ப்பிக்கப்பட்டிருக்கவில்லை.

5.5 தீர்வு செய்யப்படாத கணக்காய்வு பந்திகள்

பின்வரும் அவதானிப்புக்கள் மேற்கொள்ளப்படுகின்றன.

(அ) பாராளுமன்ற பொது முயற்சிகள் குழுவினால் வழங்கப்பட்ட கீழே காட்டப்பட்டுள்ள கட்டளைகள் தொடர்பாக போதியளவு கவனம் செலுத்தப்பட்டிருக்கவில்லை.

விடயம்	பொது செயற்பாட்டுக் கட்டளை	முயற்சிகள் குழுவின் குழுவின்	பொது முயற்சிகள் செயற்பாட்டுக் குழுக் கூட்டத் திகதி	தற்போதைய அவதானிப்புக்கள்	நிலைமை/ நிலைமை/
(i) நிதி முகாமையாளர் பதவி வெற்றிடம்	சகல தொடர்பான முறைமை மேற்பார்வை வெற்றிடங்களையும் நிரப்புதல்	பதவிகள் ஆட்சேர்த்தல் தொடர்பாக செய்து சகல வெற்றிடங்களையும் நிரப்புதல்	2010 திசெம்பர் 09	நிதி முகாமையாளர் உள்ளடக்கிய 260 வெற்றிடங்களாக காணப்பட்டன.	பதவியை 260 பதவிகள்
(ii) பழுதுடன் கூடிய 68 மட்பாண்ட உற்பத்திச் சக்கரங்களினதும் 79 மட்பாண்ட உற்பத்திச் சக்கரங்களினதும் பற்றாக்குறை	இருப்புக் குறைவாக அவதானிக்கப்பட்ட மட்பாண்ட உற்பத்திச் சக்கரங்கள் விசாரணை நடாத்தப்படுவதாக அறிவிக்கப்பட்டிருந்தது.	குறைவாக 79 மட்பாண்ட உற்பத்திச் சக்கரங்கள் தொடர்பாக விசாரணை நடாத்தப்படுவதாக அறிவிக்கப்பட்டிருந்தது.	2012 நவம்பர் 16	விசாரணை நடாத்தி பூர்த்தி செய்யப்பட்டிருக்கவில்லை	
(iii) ரூபா 1,412,100 தொகையான பதுளை உற்பத்திக் கண்காட்சிக் கூடம்	எதிர்பார்க்கப்பட்ட செயற்பாடுகளுக்காக பயன்பாட்டிற்கு எடுக்கப்படுவதாக		2012 நவம்பர் 16	கண்காட்சிக்கூடம் நிர்மாணிக்கப்பட்டு ஐந்து வருட கடந்திருந்த	தற்போது காலம் போதிலும்



அறிவிக்கப்பட்டிருந்தது.

இவ்வறிக்கைத் திகதி  
வரையிலும் எதிர்பார்த்த  
செயற்பாடுகளுக்காக  
பயன்படுத்தப்பட்டிருக்க  
வில்லை.

- (ஆ) கோனபுர உணவு செயற்திட்டத்திற்காக 2006 பெப்ரவரி 03 ஆந் திகதி ஒன்று ரூபா 98,500 வீதம் ரூபா 295,500 தொகை செலவில் கொள்வனவு செய்யப்பட்ட 3 இயந்திரங்கள் களஞ்சியத்தில் காணப்பட்டதுடன், அவைகளின் பயன்தரு காலத்தை விஞ்சும் வகையில் காணப்பட்டது.
- (ஆ) மஹியங்கனை மியூனிகம திம்புலவத்த என்ற பெயரில் 80 பேர்ச் காணியில் அமைந்துள்ள 1400 சதுர அடியான நீர், மின்சாரத்துடன் உள்ள கட்டிடம் மற்றும் காணி 15 வருடங்களுக்கு மேற்பட்ட காலமாக எவ்வித செயற்பாட்டிலும் ஈடுபடுத்தப்பட்டிருக்கவில்லை.
- (இ) பன்னல ஆரோக்கிய தொழில்நுட்ப நிலையத்தில் 25 பேர் அளவில் வசிக்கக்கூடிய வசதியுடைய விடுதி 2004 ஆம் ஆண்டு முதல் மூடப்பட்டிருந்தது.
- (ஈ) காளான் செயற்திட்டத்திற்காக ரூபா 1,180,000 செலவில் கொள்வனவு செய்யப்பட்ட காளான் உலர்த்தும் இயந்திரத்தின் சில பகுதிகள் காணாமல் போயிருந்ததுடன் இயந்திரம் செயற்பாடற்று சபை வளாகத்தில் காணப்பட்டது.
- (உ) லக்கம் விற்பனை நிலையத்திற்காக 2008 ஆம் ஆண்டின் போது ரூபா 306,750 தொகை செலவில் கொள்வனவு செய்யப்பட்ட பற்றுச்சீட்டு அச்சிடல் இயந்திரம் மற்றும் மென்பொருள் என்பன மீளாய்வாண்டின் போதும் பயன்பாட்டிற்கு எடுக்கப்பட்டிருக்கவில்லை.

## 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுக் குறைபாடுகள் அவ்வப்போது சபைத் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றன.

- (அ) கணக்கீடு  
(ஆ) உடைந்த பொருள் விற்பனை  
(இ) நிலையான சொத்துக் கட்டுப்பாடு  
(ஈ) சொத்துப் பயன்பாடும் பதிவேடுகள் பராமரிப்பும்  
(உ) முற்பணம் வழங்கலும் தீர்ப்பளவும்  
(ஊ) கடன்பட்டோர் மற்றும் கடன்கொடுத்தோர் கட்டுப்பாடு  
(எ) முகாமைத்துவ மட்டத்தில் பதவி வெற்றிடங்கள்  
(ஏ) இருப்புக் கட்டுப்பாடு  
(ஐ) பாதீட்டுக் கட்டுப்பாடு